

नेपाल सरकार
शहरी विकास मन्त्रालय
स्थानीय पूर्वाधार विभाग

स्थानीय तहको प्रशासकीय भवन पूर्वाधार विकास कार्यक्रम सन्चालन
कार्यविधि, २०८०

स्थानीय तहको प्रशासकीय भवन पूर्वाधार विकास कार्यक्रम सञ्चालन कार्यविधि, २०८०

स्थानीय तहको प्रशासकीय भवन पूर्वाधार विकास सम्बन्धी कार्यक्रम प्रभावकारी रूपमा सञ्चालन गर्न विनियोजन ऐन, २०८० को दफा ९ को उपदफा (२) ले दिएको अधिकार प्रयोग गरी नेपाल सरकार, शहरी विकास मन्त्रालयले देहायको कार्यविधि बनाएको छ।

परिच्छेद-१

प्रारम्भिक

१. संक्षिप्त नाम र प्रारम्भ: (१) यस कार्यविधिको नाम “स्थानीय तहको प्रशासकीय भवन पूर्वाधार विकास कार्यक्रम सञ्चालन कार्यविधि, २०८०” रहेको छ।
(२) यो कार्यविधि तुरुन्त प्रारम्भ हुनेछ।

२. परिभाषा: विषय वा प्रसङ्गले अर्को अर्थ नलागेमा यस कार्यविधिमा:-

- (क) “आयोजना” भन्नाले स्थानीय तहको प्रशासकीय भवन निर्माण सम्बन्धी आयोजना सम्झनु पर्छ।
- (ख) “कार्यक्रम” भन्नाले स्थानीय तहको प्रशासकीय भवन पूर्वाधार विकास कार्यक्रम सम्झनु पर्छ।
- (ग) “कार्यक्रम समन्वय ईकाई” भन्नाले दफा १० बमोजिमको कार्यक्रम समन्वय ईकाई सम्झनुपर्छ।
- (घ) “निर्देशक समिति” भन्नाले दफा ९ बमोजिमको निर्देशक समिति सम्झनु पर्छ।
- (ङ) “प्रशासकीय भवन” भन्नाले स्थानीय तहबाट सेवा प्रदान गर्न प्रयोग हुने मुख्य प्रशासकीय भवन सम्झनु पर्छ र सो शब्दले प्रशासकीय भवनसँगै रहने सभाकक्ष, शौचालय, प्रतिकालय, आपतकालीन कार्यसञ्चालन केन्द्र, ग्यारेज र कम्पाउन्डवाललाई समेत जनाउँछ।
- (च) “मन्त्रालय” भन्नाले नेपाल सरकार, शहरी विकास मन्त्रालय सम्झनु पर्छ।
- (छ) “विभाग” भन्नाले स्थानीय पूर्वाधार विभाग सम्झनु पर्छ।
- (ज) “स्थानीय तह” भन्नाले गाउँपालिका, नगरपालिका र उपमहानगरपालिका सम्झनुपर्छ।

परिच्छेद -२

आयोजना छनौट र प्राथमिकीकरण

३. माग सङ्कलन: (१) स्थानीय तहले प्रशासकीय भवन निर्माणको लागि अनुसूची -१ बमोजिमको ढाँचामा आयोजना माग फाराम भरी प्रत्येक वर्षको मंसिर मसान्तभित्र व्यवस्थापन सूचना प्रणाली laidp.doli.gov.np मा प्रविष्टि गर्नुपर्नेछ।
यस कार्यक्रम अन्तर्गत स्वीकृत भई निर्माणाधीन रहेका आयोजनाको हकमा यस उपदफा बमोजिम पुनः माग फाराम पेश गर्नु पर्ने छैन तर प्रगति र थप रकम मागको लागि सूचना प्रणाली laidp.doli.gov.np मा प्रविष्टि गर्नु पर्नेछ।

(२) उपदफा (१) वमोजिम प्राप्त आयोजना माग फारामको आधारमा विभागले दफा ४ वमोजिम आयोजनाको प्राथमिकीकरण गरी प्रत्येक आर्थिक वर्षको पुप १५ गते भित्र निर्देशक समिति समक्ष विवरण पेश गर्नु पर्नेछ।

(३) उपदफा (२) वमोजिम प्राथमिकीकरण गरी पेश भएको माग फारामका आधारमा निर्देशक समितिले आयोजना स्वीकृत गर्नुपर्नेछ।

(४) उपदफा (१) वमोजिम माग फाराम पठाउँदा स्थानीय तहको आन्तरिक राजश्व क्षमता र भौतिक पूर्वाधारको उपलब्धताका आधारमा आयोजनाको कूल लागतको गाउँपालिकाले कम्तीमा चालीस प्रतिशत, नगरपालिकाले कम्तीमा पचास प्रतिशत र उपमहानगरपालिकाले कम्तीमा साठी प्रतिशत रकम लागत सहभागिताको प्रतिबद्धता समेत पेश गर्नुपर्नेछ।

(५) यस कार्यविधि वमोजिम निर्माण गरिने प्रशासकीय भवनको लागत अनुमान तयार गर्दा गाउँपालिका, नगरपालिका वा उपमहानगरपालिकाको जनसङ्ख्या, निर्वाचित जनप्रतिनिधिको सङ्ख्या, कर्मचारीको सङ्ख्या र भौगोलिक अवस्थिति समेतको आधारमा भवनको क्षेत्रफलको मापदण्ड तयार गरी सोही वमोजिमको लागत अनुमान तयार गर्नु पर्नेछ।

४. आयोजनाको प्राथमिकीकरण: (१) विभागले देहायका आधारमा स्थानीय तहका आयोजना प्राथमिकीकरण गरी स्वीकृतिको लागि निर्देशक समिति समक्ष पेश गर्नु पर्नेछ:-

(क) आफ्नो प्रशासकीय भवन नभएका स्थानीय तह,

(ख) कार्यालय सञ्चालनको लागि आवश्यक पर्ने न्यूनतम पूर्वाधार समेत नभएका स्थानीय तह,

(ग) प्रशासकीय काम सम्पादन गर्न भाडामा उपयुक्त भवन उपलब्ध हुन नसक्ने अवस्था रहेका स्थानीय तह,

(घ) प्रस्ताव पेश गरेका स्थानीय तहहरूमध्ये तुलनात्मक रूपमा न्यून आन्तरिक आय भएका स्थानीय तह,

(ङ) नागरिकको माग अनुसारको सेवा उपलब्ध गराउन पर्याप्त भौतिक पूर्वाधार नभएका स्थानीय तह।

(२) उपदफा (१) वमोजिम आयोजना प्राथमिकीकरण गर्दा सडक यातायातको पहुँच, विपद् जोखिमको अवस्था र प्रादेशिक सन्तुलन समेतलाई आधार बनाउनु पर्नेछ।

५. जग्गाको मापदण्ड: (१) स्थानीय तहले गाउँपालिका तथा नगरपालिकाको केन्द्र निर्धारण सम्बन्धी मापदण्ड, २०७५ अनुसूची -२ वमोजिम प्रशासकीय भवन निर्माणका लागि जग्गाको व्यवस्थागर्नु पर्नेछ।

(२) उपदफा (१) बमोजिम जग्गाको व्यवस्था गर्दा सम्भव भएसम्म अन्य प्रशासकीय भवन समेत निर्माण गर्न सक्ने स्थानको पहिचान गरी त्यस्तो जग्गाको व्यवस्था गर्नु पर्नेछ।

तर हिमाली तथा पहाडी क्षेत्रमा प्रशासकीय भवनको डिजाइन अनुसार भवन निर्माण गर्न आवश्यक पर्ने न्यूनतम जग्गामात्र उपलब्ध भएको अवस्थामा त्यस्तो आयोजना स्वीकृत गर्न यस दफामा उल्लिखित व्यवस्थाले बाधा पुऱ्याएको मानिने छैन।

परिच्छेद - ३

कार्यक्रम कार्यान्वयन विधि

६. विस्तृत आयोजना प्रतिवेदन: (१) स्थानीय तहले दफा ३ बमोजिम आयोजना माग गर्दा आयोजनाको विस्तृत आयोजना प्रतिवेदन सहित पेश गर्नुपर्नेछ।

(२) उपदफा (१) बमोजिम पेश गरिने विस्तृत आयोजना प्रतिवेदन तयार गर्दा भवन निर्माणको लागि उपलब्ध हुने जग्गाको अवस्थिति बमोजिम स्थानीय कला तथा संस्कृति झल्किने गरी डिजाईनमा परिवर्तन गर्न आवश्यक देखिएमा नमुना डिजाईनमा कार्यक्रम समन्वय इकाइको सहमतिमा परिमार्जन गर्न सकिनेछ।

(३) उपदफा (१) बमोजिम विस्तृत आयोजना प्रतिवेदन तयार गर्न स्थानीय तहले आवश्यकता अनुसार परामर्श सेवा लिन सक्नेछ।

(४) स्थानीय तहले देहाय बमोजिमको आधारमा विस्तृत आयोजना प्रतिवेदन तयार गर्नुपर्नेछ:-

(क) आयोजना स्थलको माटो परीक्षण,

(ख) माटोको प्रकृतिको आधारमा विस्तृत डिजाइन तथा लागत अनुमान तयारी,

(ग) राष्ट्रिय भवन संहिता

(घ) भवन निर्माण मापदण्ड,

(ङ) शहरी विकास मन्त्रालयबाट जारी भएको पदाधिकारी तथा कर्मचारीहरूको कार्यकक्ष सम्बन्धी मापदण्ड,

(च) शहरी विकास मन्त्रालयबाट जारी भएको सार्वजनिक भवनहरूमा प्रयोग हुने रङ्ग सम्बन्धी निर्देशिका, २०६९।


(छ) भवनको निर्माण गर्दा NBC 206 बमोजिम अपांगमैत्री भएको हुनुपर्ने।

(५) यो कार्यविधि लागू हुनुपूर्व स्थानीय तहबाट विस्तृत आयोजना प्रतिवेदन तयार भईसकेको तर सो बमोजिम निर्माण कार्य प्रारम्भ नभएको अवस्थामा स्थानीय तहले उपदफा (४) बमोजिम विस्तृत आयोजना प्रतिवेदनको पुनरावलोकन गर्नुपर्नेछ।

(६) स्थानीय तहले विस्तृत आयोजना प्रतिवेदन तयार गर्ने सन्दर्भमा कार्यक्रम समन्वय इकाईसँग आवश्यक प्राविधिक सहयोग एवम् परामर्श लिन सक्नेछ।


३





(७) स्थानीय तहले विस्तृत आयोजना प्रतिवेदन तयार गरिदिनका लागि विभागमा अनुरोध गरेमा विभागले विस्तृत आयोजना प्रतिवेदन तयार गरिदिनेछ।

७. खरिद व्यवस्थापन तथा कार्यान्वयन विधि: (१) आयोजना कार्यान्वयनका लागि आवश्यक खरिद व्यवस्थापन कार्य सम्बन्धित स्थानीय तहले गर्नेछ।

(२) आयोजनाको निर्माण, अनुगमन, सुपरीवेक्षण, गुणस्तर नियन्त्रण, नापी प्रमाणित लगायतको कार्य सम्बन्धित स्थानीय तहबाट हुनेछ।

(३) निर्माण कार्यको नियमित सुपरीवेक्षणका लागि स्थानीय तहले कम्तीमा एक जना इञ्जिनियर सहितको प्राविधिक टोलीको व्यवस्था गर्नु पर्नेछ।

(४) उपदफा (३) बमोजिम प्राविधिक टोलीको व्यवस्था गर्न सम्बन्धित स्थानीय तहमा रहेका प्राविधिक जनशक्तिको अभाव भएमा कन्टिन्जेन्सीको रकमबाट खर्च व्यहोर्ने गरी प्रचलित कानून बमोजिम परामर्श सेवा लिन सकिनेछ।

(५) आयोजना कार्यान्वयनको क्रममा प्रचलित कानून बमोजिम भेरिण्डेशन स्वीकृत गरेको वा मूल्य समायोजनको कारणबाट हुने लागत वृद्धिको दायित्व सम्बन्धित स्थानीय तहले व्यहोर्नु पर्नेछ।

(६) स्थानीय तहले खरिद व्यवस्थापन र आयोजना कार्यान्वयनका लागि विभागमा अनुरोध गर्न सक्नेछ।

(७) उपदफा (६) बमोजिमको कार्य आपसी समझदारीमा कार्यान्वयन सम्झौता गरी कार्यान्वयन गरिनेछ।

(८) खरिद व्यवस्थापन सम्बन्धी अन्य कार्य प्रचलित कानून बमोजिम हुनेछ।

८. अनुगमन तथा सुपरीवेक्षण: (१) आयोजना कार्यान्वयन गर्ने निकायले निर्माणमा गुणस्तर कायम गरी छिटो छरितो रूपमा सम्पन्न गर्न नियमित सुपरीवेक्षण गर्नु पर्नेछ।

(२) यस कार्यविधि बमोजिम सञ्चालित कार्यक्रमको मन्त्रालय, विभाग तथा स्थानीय तहबाट आवश्यकता अनुसार अनुगमन गरिनेछ।

(३) उपदफा (२) बमोजिम अनुगमनबाट प्राप्त प्रतिवेदन वा अन्य माध्यमबाट प्राप्त जानकारीको आधारमा निर्देशक समिति वा विभागले गुणस्तर कायम गराउन आवश्यक निर्देशन दिन सक्नेछ।

(४) उपदफा (३) बमोजिम दिएको निर्देशनको पालना गर्नु सम्बन्धित निकायको कर्तव्य हुनेछ।

परिच्छेद -४
संस्थागत व्यवस्था

९. निर्देशक समिति: (१) आयोजनाको स्वीकृति, अनुगमन, समन्वय र नीतिगत मार्गदर्शनको लागि देहाय बमोजिमको निर्देशक समिति रहनेछः-

(क) सचिव, मन्त्रालय	-संयोजक
(ख) सहसचिव, मन्त्रालय	-सदस्य
(ग) महानिर्देशक, विभाग	-सदस्य
(घ) उपसचिव, अर्थ मन्त्रालय	-सदस्य
(ङ) उपसचिव, सङ्घीय मामिला तथा सामान्य प्रशासन मन्त्रालय	-सदस्य
(च) उपसचिव, राष्ट्रिय योजना आयोग	-सदस्य
(छ) सिडिइ, शहरी विकास तथा भवन निर्माण विभाग	-सदस्य
(ज) उपमहानिर्देशक, विभाग	-सदस्य सचिव

(२) निर्देशक समितिको बैठक संयोजकले आवश्यकता अनुसार बोलाउनेछ।

(३) निर्देशक समितिको बैठकमा आवश्यकता अनुसार विषय विज्ञलाई आमन्त्रण गर्न सकिनेछ।

(४) निर्देशक समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ।


(५) कार्यक्रम समन्वय इकाईले निर्देशक समितिको सचिवालयको रूपमा कार्य गर्नेछ।

१०. कार्यक्रम समन्वय इकाई: (१) कार्यक्रम कार्यान्वयनको लागि स्थानीय तहलाई आवश्यक प्राविधिक सहयोग तथा समन्वय गर्न विभाग अन्तर्गत अनुसूची-४ मा उल्लेख भए बमोजिमको कार्यक्रम समन्वय इकाई रहनेछ।

(२) कार्यक्रम समन्वय इकाईको काम, कर्तव्य र अधिकार देहाय बमोजिम हुनेछः-

- (क) आयोजनाको माग सङ्कलन र प्राथमिकीकरण गर्ने,
- (ख) आयोजना छनौटको सिफारिस गर्ने,
- (ग) खरिद व्यवस्थापनका लागि सम्बन्धित स्थानीय तहलाई सहजीकरण र समन्वय गर्ने,
- (घ) कार्यक्रमका लागि आवश्यक पर्ने स्रोतको अनुमान गर्ने,
- (ङ) आयोजनाको अनुगमन तथा सुपरिवेक्षण गर्ने,
- (च) नियमित प्रगति प्रतिवेदन तयार गरी पेश गर्ने,
- (छ) निर्माण कार्यको गुणस्तर कायम गर्न स्थानीय तहलाई प्राविधिक सहयोग गर्ने,
- (ज) दफा ६ को उपदफा (२) र (७) तथा दफा ७ को उपदफा (७) बमोजिमको कार्य गर्ने,

५



- (झ) भवन निर्माणका लागि समपुरक अनुदान प्राप्त गर्ने स्थानीय तहको विवरण तयार गरी पेश गर्ने,
(ञ) निर्देशक समितिले तोके बमोजिमको अन्य कार्य गर्ने।

परिच्छेद -५

स्रोत परिचालन, बजेट तथा लेखा व्यवस्थापन

११. **स्रोत परिचालन:** (१) दफा ३ को उपदफा (१) बमोजिमका आयोजनाको लागि नेपाल सरकारले देहायका स्थानीय तहका लागि देहाय बमोजिम बजेट उपलब्ध गराउन सक्नेछ:-

- (क) गाउँपालिकाको लागि वढीमा नौ करोड लागत अनुमान भएको आयोजनाको साठी प्रतिशतसम्म,
(ख) नगरपालिकाको लागि वढीमा बाह्र करोड लागत अनुमान भएको आयोजनाको पचास प्रतिशतसम्म,
(ग) उपमहानगरपालिकाको लागि वढीमा पन्ध्र करोड लागत अनुमान भएको आयोजनाको चालीस प्रतिशतसम्म।

(२) उपदफा (१) मा जुनसुकै कुरा लेखिएको भएतापनि तुलनात्मक रूपमा न्यून आय भएका र मानव विकास सूचकाङ्कमा पछाडि परेका स्थानीय तहहरूबाट स्थानीय स्रोतसाधन तथा प्रविधिको प्रयोग हुने गरी आयोजना प्रस्ताव भएमा निर्देशक समितिको सिफारिसमा मन्त्रालयले वढीमा बीस प्रतिशत सम्म थप अनुदान उपलब्ध गराउन सक्नेछ।

(३) उपदफा (१) बमोजिमको बजेट र उपदफा (२) बमोजिमको अनुदान नेपाल सरकारले स्थानीय तहको सञ्चित कोषमा उपलब्ध गराउनेछ।
तर दफा १० को उपदफा (२)(ज) को प्रयोजनको लागि विभागमा उपलब्ध भएको शिर्षक बाट रकमको व्यवस्था गरिने छ।

१२. **बजेट व्यवस्था:** (१) दफा ११ बमोजिम नेपाल सरकारले व्यहोर्ने लागत सहभागिताको बजेट नेपाल सरकारले सालवसाली रूपमा व्यवस्था गर्नेछ।

(२) नेपाल सरकार र प्रदेश सरकारबाट समपुरक अनुदानमा सञ्चालन हुने आयोजनाको लागि यस कार्यविधि बमोजिम बजेट उपलब्ध गराइने छैन।
तर आ.व. २०७९/८० सम्मको कार्यक्रमबाट बजेट उपलब्ध गराई कार्यान्वयनमा रहेका क्रमागत आयोजनाको हकमा दफा ११ को उपदफा (१) बमोजिमको बजेट सीमाभित्र रही सम्पूरक वा अन्य अनुदानको रकमबाट नपुग हुन गएको रकम मात्र यस कार्यक्रमबाट उपलब्ध गराउन सकिनेछ।

६



- (३) उपदफा (१) वमोजिमको बजेटमा आयोजना कार्यान्वयन गर्ने स्थानीय तहले यस कार्यविधि वमोजिमको लागत साझेदारी गर्नुपर्नेछ।
- (४) नेपाल सरकारले दफा ११ को उपदफा (३) वमोजिम कार्यान्वयन हुने आयोजनाको लागि लाग्ने बजेट सम्बन्धित स्थानीय तहलाई सशर्त रूपमा अख्तियारी उपलब्ध गराउनेछ।
- (५) उपदफा (४) वमोजिम रकम उपलब्ध गराउँदा आयोजनाको भौतिक तथा वित्तीय प्रगतिलाई आधार मान्नु पर्नेछ।
- (६) वार्षिक विनियोजित बजेट भन्दा बढी थप दायित्व सृजना हुने गरी आयोजना छनौट गरिने छैन।
- (७) विगत वर्षमा आयोजना सम्झौता भई थप दायित्व सृजना भएको अवस्थामा सोको भुक्तानी व्यवस्थापन पश्चात मात्र नयाँ आयोजना छनौट गरी सम्झौता गरिनेछ।

१३. खर्च लेखाङ्कन र लेखापरीक्षण: (१) यस कार्यविधि वमोजिम हुने खर्चको लेखा नेपाल सरकारले तोकेको ढाँचामा राख्नु पर्नेछ।
- (२) यस कार्यविधि वमोजिम हुने खर्चको आन्तरिक तथा अन्तिम लेखापरीक्षण प्रचलित कानून वमोजिम हुनेछ।
 - (३) स्थानीय तहले यस कार्यविधि वमोजिम कार्यान्वयन हुने आयोजनाको प्रत्येक रनिङ वीलको रकम भुक्तानी गर्दा तोकिएको लागत सहभागिताको अनुपातमा गर्नुपर्नेछ।
 - (४) यस कार्यविधि वमोजिम उपलब्ध गराईएको अनुदान रकममध्ये आर्थिक वर्षको अन्त्यसम्म खर्च नभई बाँकी रहन गएको रकम सङ्घीय सञ्चित कोषमा फिर्ता दाखिला गर्नुपर्नेछ।
 - (५) यस कार्यविधि वमोजिम कार्यान्वयन हुने आयोजनाहरूको प्रभावकारिता वृद्धि गर्न स्थानीय तहले आन्तरिक नियन्त्रण प्रणालीको लागि आवश्यक व्यवस्था गर्नुपर्नेछ।

परिच्छेद - ६

विविध

१४. प्रगति प्रतिवेदन: स्थानीय तहले आयोजना कार्यान्वयनको भौतिक तथा वित्तीय प्रगति प्रतिवेदन अनुसूची - ५ वमोजिमको ढाँचामा त्रैमासिक रूपमा विभागमा पठाउनु पर्नेछ। साथै सो प्रतिवेदन विभागको सूचना प्रणाली laidp.doli.gov.np मा समेत प्रविष्टि गर्नु पर्नेछ।
१५. भवनको नमूना: यस कार्यविधि वमोजिम निर्माण गरिने स्थानीय तहको प्रशासकीय भवनको नमूना अनुसूची - ६ वमोजिम हुनेछ।
- तर यस दफाले स्थानीय तहको कला, संस्कृति तथा पहिचान झल्कने गरी उपयुक्त डिजाइन वमोजिम सो भवन निर्माण गर्न बाधा पुऱ्याएको मानिने छैन।

१६. सहमति लिएर गर्ने: यस कार्यविधि अन्तर्गत नेपाल सरकारलाई आर्थिक दायित्व सिर्जना हुने गरी तर्जुमा गरिने कुनै पनि मापदण्ड/कार्यविधिमा अर्थ मन्त्रालयको अनिवार्य सहमति लिएर गरिनेछ।
१७. बाधा अड्काउ फुकाउ: यस कार्यविधिको कार्यान्वयनमा कुनै बाधा उत्पन्न भएमा मन्त्रालयले आवश्यक निर्णय गरी बाधा अड्काउ फुकाउन सक्नेछ।
१८. प्रचलित कानून बमोजिम हुने: यस कार्यविधिमा लेखिएका कुनै कुरा प्रचलित कानूनसँग वाझिएमा वाझिएको हदसम्म प्रचलित कानून बमोजिम हुनेछ।
१९. खारेजी र बचाउ: (१) “स्थानीय तहको प्रशासकीय भवन पूर्वाधार विकास कार्यक्रम सञ्चालन कार्यविधि, २०७९” खारेज गरिएको छ।
(२) स्थानीय तहको प्रशासकीय भवन पूर्वाधार विकास कार्यक्रम सञ्चालन कार्यविधि, २०७९ बमोजिम भए गरेको काम यसै कार्यविधि बमोजिम भए गरेका मानिनेछ।



अनुसूची - १
(दफा ३ को उपदफा (१) सँग सम्बन्धित)
आयोजनाको माग फाराम

मिति:.....

श्री स्थानीय पूर्वाधार विभाग,
श्रीमहल, पुल्चोक, ललितपुर ।

विषय: स्थानीय तहको प्रशासकीय भवन पूर्वाधार विकास कार्यक्रमका लागि आयोजनाको माग फाराम पेश गरेको सम्बन्धमा ।

यस.....गाउँपालिका/नगरपालिका/उपमहानगरपालिकाको मितिको बैठकको बुँदा को निर्णयबाट स्थानीय तहको प्रशासकीय भवन पूर्वाधार विकास कार्यक्रम सञ्चालन कार्यविधि, २०८० को अधीनमा रही प्रशासकीय भवन निर्माण गर्न मन्जुर रहेकोले आयोजनाको माग फाराम पेश गरेको छु । अतः तपसिल बमोजिमको आवश्यक प्रमाण सहितको विवरण यसै पत्रसाथ पेश गरेको छु । साथै खरिद सम्बन्धी सम्पूर्ण कार्य कार्यक्रम समन्वय इकाईको प्राविधिक सहयोग, सहजीकरण र समन्वय मा गर्ने तथा तोकिएको मितिमा आयोजना सम्पन्न गर्ने प्रतिवद्धता समेत जनाउँछु ।

तपसिल:

क. अनिवार्य शर्तहरू

१. गाउँपालिका/नगरपालिका/उपमहानगरपालिकाको वडा नं.....मा अवस्थित जग्गाको ट्रेस नक्शा र भोगाधिकारको प्रमाण ।
२. उपलब्ध जग्गाको क्षेत्रफल..... रोपनी/कट्टा/वर्गमिटर ।
३. स्थानीय तहबाट लागत सहभागिता व्यहोरिने कार्यपालिकाको निर्णय ।
४. विस्तृत आयोजना प्रतिवेदन ।

ख. अन्य विवरण

१. भवन निर्माण गरिने जग्गामा विपद जोखिमको अवस्था:
२. पहुँचको अवस्था:
३. वर्तमानमा सेवा प्रवाह भैरहेको भवनको अवस्था:
४. प्रशासनिक कार्य सञ्चालन गर्न भाडामा भवनको उपलब्धता:
५. वार्षिक आन्तरिक आय रु.
६. आफ्नै स्वामित्वमा भवन छ भने के कारणले नयाँ भवन आवश्यक भएको हो, कारण खुलाउनुपर्ने ।

.....
(प्रमुख प्रशासकीय अधिकृत)

९

[Signature]

अनुसूची - २

(दफा ५ को उपदफा (१) सँग सम्बन्धित)

गाउँपालिका तथा नगरपालिकाको केन्द्र निर्धारण सम्बन्धी मापदण्ड, २०७५

गाउँपालिका तथा नगरपालिकाको केन्द्र निर्धारण सम्बन्धी मापदण्ड

सन्चालन ऐन, २०७४ को दफा ४ बमोजिम गाउँपालिका तथा नगरपालिकाको केन्द्र हेरफेर वा परिवर्तन गर्ने प्रयोजनका लागि नेपाल सरकारले देहायको मापदण्ड तोकेको छः-

१ गाउँपालिका तथा नगरपालिकाको केन्द्रको लागि:

क)

रहने स्थानबाट सेवा प्रदान गर्ने मुख्य मुख्य कार्यालयहरू समेतको भवन निर्माणका लागि आफ्नै स्वामित्वमा रहेको वा सार्वजनिक वा अधिग्रहण गर्न सकिने जमिनको उपलब्धता हुनु पर्नेछ । जमिनको क्षेत्रफल निर्धारण

भविष्यमा आवश्यक पर्नसक्ने पूर्वाधार विस्तारको संभावना लगायतका पक्षहरू समेतलाई मध्यनजर राखी कम्तीमा क्षेत्रफल भएको जमिन उपलब्ध भएको हुनु पर्नेछः

- i. नगरपालिकाको लागि कम्तीमा ८ रोपनी
- ii. गाउँपालिकाको लागि कम्तीमा ६ र

मिटरको दूरीभित्रको अर्को एक क्षेत्रबाट समेत मिलाइ जग्गाको क्षेत्रफल निर्धारण गर्न सकिने ।

ख)

प्रदान गर्ने सेवा सुविधामा कम्तीमा साठी प्रतिशत जनताको सहज पहुँच हुने गरी अधिकतम पायक पर्ने ।

ग) पूर्वाधार



- i. स्थानीय पूर्वाधार(खानेपानी, सन्चार, विद्युतजस्ता पूर्वाधार)को उपलब्ध भएको वा कम खर्चमा उपलब्ध स्थान,
- ii. सरकारसंगको आगमनमा सहज हुने स्थान,
- iii. नेपाल सरकारले भौतिक पूर्वाधारमा गरेको लगानीको सदुपयोग हुने स्थान,
- iv. खेतीयोग्य जग्गाको प्रयोग नगरी वैकल्पिक जग्गा प्रयोग गर्न सकिने स्थान,
- v. प्राकृतिक जोखिम कम भएको र कम भिरालो जग्गा, र
- vi. बजार केन्द्र भन्दा केही परको दूरीमा रहेको स्थान ।

घ) अन्य

- i. ऐतिहासिक, सामाजिक र साँस्कृतिक हिसाबले मौलिकता स्थान,
- ii. सुर दृष्टिले उपयुक्त, सुरक्षित तथा रणनीतिक रूपमा महत्वपूर्ण स्थान,
- iii. राजनीतिक तथा सामाजिक रूपमा सर्वस्वीकार्य हुनसक्ने स्थान ।

अनुसूची -३
(दफा ६ को उपदफा ४ (च) सँग सम्बन्धित)
विस्तृत आयोजना प्रतिवेदन



सार्वजनिक भवनहरूमा प्रयोग हुने रङ्ग सम्बन्धी निर्देशिका, २०६९को परिच्छेद ३ मा भएको रङ्ग संयोजनका लागि भवनको वर्गीकरण र रङ्गको संयोजन अन्तर्गत क्रम संख्या ७ मा व्यवस्था भए बमोजिम हुनुपर्ने।



अनुसूची - ४
(दफा १० को उपदफा (१) सँग सम्बन्धित)
कार्यक्रम समन्वय इकाई संरचना

१. आयोजना प्रमुख, सिनियर डिभिजनल इन्जिनियर (सिभिल, जनरल-रा.प.द्वितीय.), १ जना
२. इन्जिनियर (सिभिल, जनरल-रा.प. तृतीय) -१ जना
३. कम्प्यूटर अपरेटर, ना.सु. सरह -१ जना
४. कार्यालय सहयोगी -१ जना
५. हलुका सवारी चालक -१ जना

नोट: क्रम सङ्ख्या १ र २ को पदमा विभागको जनशक्तिलाई अतिरिक्त जिम्मेवारी प्रदान गर्ने गरी।



अनुसूची -५

(दफा १४ सँग सम्बन्धित)

भौतिक तथा वित्तीय प्रगतिको ढाँचा

१. स्थानीय तहको प्रशासकीय भवन पूर्वाधार विकास कार्यक्रमको प्रगति विवरण ढाँचा
२. व.उ.शि.नः
३. स्थानीय तहको नाम:-
४. स्थानीय तहको कोड:-
५. जिल्ला:-
६. प्रशासकीय भवन निर्माणको हालसम्मको प्रगति:-
७. निर्माण व्यवसायीको नाम, ठेगाना:-
८. भेरीएसन भएको भए सो सहितको संझौता रकम (रु.)-
९. सम्झौता मिति:-
१०. सम्पन्न हुने मिति:-
११. म्याद थप सहित सम्पन्न हुने मिति:-
१२. प्रशासकीय भवन निर्माणको लागि हालसम्मविनियोजित रकम र खर्च विवरण (श्रोतका आधारमा)
१३. हाल सम्मको कुल खर्च रकम (रु.)-

आ.व.	रा.यो.आ.		प्रदेश		जि.स.स.		संघ (स्थानीय पूर्वाधार विभाग)		स्थानीय तह		कुल जम्मा	
	विनियोजित	खर्च	विनियोजित	खर्च	विनियोजित	खर्च	विनियोजित	खर्च	विनियोजित	खर्च	विनियोजित	खर्च
२०७६-७७												
२०७७-७८												
२०७८-७९												
२०७९-८०												
२०८०-८१												
जम्मा												

१४. हाल सम्मको कुल वित्तीय प्रगति (प्रतिशत)-

१५. हाल सम्मको कुल भौतिक प्रगति (प्रतिशत)-

१६. आ.व ०८०/०८१ मा खर्च हुने कुल बजेट

१७. आ.व ०८०/०८१ मा खर्च हुने मध्ये संघबाट आवश्यक पर्ने बजेट-

१८. आ.व ०८०/०८१ मा सम्पन्न हुने-नहुने-

१९. कैफियत (अन्य कुनै विवरण खुलाउनुपर्ने भएमा)-

नोट:-

१. स्थानीय तहको प्रशासकीय भवन निर्माण कार्यको हालसम्मको प्रगति (जरगा प्रामि/डिपिआर तयारी/Partial Tendering/ टेक्का आव्हान भईसकेको/ टेक्का सम् भएको/ निर्माणाधिन/सम्पन्न) अनिवार्य रुपमा उल्लेख गर्नुहुन।

२. आंशिक टेक्का (Partial Tendering) आव्हान गरेका स्थानीय तहहरूले अनिवार्य रूपमा हालसम्म लगाईएका टेक्काहरूको विवरण (सम्झौता रकम, बजेट श्रोत, खर्च विवरण लगायत) अनिवार्य रूपमा उल्लेख गर्नुहुन।
३. निर्माणाधिन रहेका आयोजनाहरूको हकमा, निर्माणाधिन भवनको हालसालै खिचिएका फोटोहरू अनिवार्य रूपमा संलग्न गर्नुहुन।
४. फारममा उल्लिखित सम्पूर्ण विवरण पछिसम्म फरक नपर्ने गरी भर्नुपर्नेछ।
५. उल्लिखित विवरणका आधारमा बजेट बौडफोट गरिने हुँदा विवरण फरक परेको खण्डमा स्थानीय तह नै जिम्मेवार हुनेछ।
६. पूर्ण विवरण प्राप्त नभएको कारण बजेट बौडफोटमा कटिनाई हुने।


फारम भर्ने निर्देशिका:

- क्र.सं. १ मा सम्बन्धित स्थानीय तहको नाम उल्लेख गर्ने।
- क्र.सं. २ मा स्थानीय तहको कोड (८०१.....) उल्लेख गर्ने।
- क्र.सं. ३ मा स्थानीय तह रहेको जिल्ला उल्लेख गर्ने।
- क्र.सं. ४ मा प्रशासकीय भवन निर्माणका लागि स्वीकृत मू.अ.कर सहितको लागत अनुमान उल्लेख गर्ने।
- क्र.सं. ५ स्थानीय तहको प्रशासकीय भवन निर्माण कार्यको हालसम्मको प्रगति (जग्गा प्राप्ति/डिपिआर तयारी/Partial Tendering/ टेक्का आव्हान भईसकेको/ टेक्का सम्झौता भएको/ निर्माणाधिन/सम्पन्न)
- क्र.सं. ६ मा टेक्का प्राप्त गर्ने निर्माण व्यवसायीको नाम र ठेगाना उल्लेख गर्ने।
- क्र.सं. ७ मा निर्माण व्यवसायीसंग टेक्का सम्झौता हुदाँको मू.अ.कर सहितको सम्झौता रकम उल्लेख गर्ने।
- क्र.सं. ८ मा सम्झौतामा भेरिएसन आदेश जारी भएको भए सोसमेतको मू.अ.कर सहितको सम्झौता रकम उल्लेख गर्ने।
- क्र.सं. ९ मा सम्झौता भएको मिति लेख्ने।
- क्र.सं. १० मा सुरु सम्झौता अनुरूप कार्य सम्पन्न हुनुपर्ने मिति उल्लेख गर्ने।
- क्र.सं. ११ मा सम्झौताको अवधि थप भएको सो अनुसार निर्माणसम्पन्न हुने मिति उल्लेख गर्ने।
- क्र.सं. १२ मा प्रशासकीय भवन निर्माणका लागि विभिन्न आ.व.मा विनियोजित बजेट र खर्च श्रोतगत रूपमा उल्लेख गर्ने।
- क्र.सं. १३ मा सम्बन्धित स्थानीय तहको मुख्य प्रशासकीय भवन निर्माणको हालसम्मको खर्च उल्लेख गर्ने।
- क्र.सं. १४ मा सम्बन्धित स्थानीय तहको मुख्य प्रशासकीय भवन निर्माणको हालसम्मको वित्तीय प्रगति प्रतिशतमा उल्लेख गर्ने।
- क्र.सं. १५ मा सम्बन्धित स्थानीय तहको मुख्य प्रशासकीय भवन निर्माणको हालसम्मको भौतिक प्रगति प्रतिशतमा उल्लेख गर्ने।
- क्र.सं. १६ मा आ.व २०८०।८१ मा खर्च हुने कुल बजेट (अनुमानित खर्च) उल्लेख गर्ने।
- क्र.सं. १७ मा आ.व २०८०।८१ मा खर्च हुने रकममध्ये संघ (स्थानीय पूर्वाधार विभाग) बाट विनियोजन हुन पर्ने बजेट उल्लेख गर्ने।
- क्र.सं. १८ मा आ.व २०८०।८१ भवन निर्माण कार्य सम्पन्न हुने वा नहुने उल्लेख गर्ने (हुने वा नहुने भनेर लेख्ने)।

अनुसूची - ६

(दफा १५ सँग सम्बन्धित)


स्थानीय तहका लागि मन्त्रालयबाट स्वीकृत प्रशासकीय भवनको नमूना



[Signature]

[Signature]


[Signature]



Handwritten signature

Handwritten signature


Handwritten signature



SITE PLAN


LAND AREA: 73444.00 Sq. ft. (13-13-0-0 approximately)
 BUILDING AREA: 12795.00 Sq.ft. (2-5-3-0 approximately)

Signature 1 *Signature 2* *Signature 3*



FRONT ELEVATION

[Handwritten signatures]




FIRST FLOOR PLAN
FLOOR AREA: 7,180.00 sq. ft.

Signature

Signature


Signature



SITE PLAN

LAND AREA: 1000.00 Sq. Ft. (1-0-0-0 approximately)
 BUILDING AREA: 750.00 Sq. Ft. (1-0-0-0 approximately)

[Handwritten signatures]




Сухина

Зеленый

Зеленый

SECOND FLOOR PLAN
FLOOR AREA SUMMARY



Handwritten signature

Handwritten signature

Handwritten signature